

୩୦ ଅଗଷ୍ଟ ୨୦୨୪ ଖୁତ୍ବା ଜୁମାର ସାରାଂଶ
ସ୍ଥାନ - ମସଜିଦ୍ ମୁବାରକ, ଇସଲାମାବାଦ୍ ଟିଲଫୋର୍ଡ୍

ନବୀଶ୍ରେଷ୍ଠ ହଜରତ ମୁହମ୍ମଦ ^{ସ.ଅ}ଙ୍କ ପବିତ୍ର ଜୀବନୀ ମାଧ୍ୟମରେ ଉଠିବ୍ ଘଟଣାର ବିସ୍ତୃତ ବ୍ୟାଖ୍ୟା ।

ଅଶହଦୁ ଅଲ୍ଲା ଇଲାହା ଇଲ୍ଲାହୁ ଓହ୍ଦଦୁ ଲାଶରିକା ଲହୁ ଓଅଶହଦୁ ଅନା ମୁହମ୍ମଦନ୍ ଅବ୍ଦୁହୁ ଓରସୁଲୁହୁ ଅସ୍ଲାବାଦ୍ ଫତ୍ତହୁବିଲ୍ଲା ହିମିନଶ୍ ଶୈତା ନିରରଜିମ୍ । ବିସ୍ମିଲ୍ଲା ହିରରହେମା ନିରରହିମ୍ । ଅଲ୍ହମ୍ଦୁ ଲିଲ୍ଲାହି ରବ୍ବିଲ୍ ଆଲମିନ୍ ଅରରହମା ନିରରହିମ୍ । ମାଲିକି ସୋମିଦ୍ଦିନ୍ । ଇସ୍ଲାକା ନାବୁଦୁ ଓ ଇସ୍ଲାକା ନସତଜିନ୍ । ଇହ୍ଦିନସ୍ ସିରାତଲ୍ ମୁସ୍ତକିମ୍ ସିରାତଲ୍ ଲଜିନା ଅନଅମତା ଅଲ୍ଲେହିମ୍ ଶୈରିଲ୍ ମଗ୍ସୁବି ଆଲ୍ଲେହିମ୍ ଓଲ୍ଲହ୍ଲାଲ୍ଲିନ୍ ।

ତଶହୁଦ୍, ତଉଜ୍ ଓ ସୁରାଃ ଫାତିହା ଆବୃତ୍ତି କରିବା ପରେ ପ୍ରିୟ ହୁଜୁର ଅନଝର^{ଅ.ବ} କହିଲେ; ଜର୍ମାନୀ ଜଲସା ପୂର୍ବରୁ ମୁଁ (ଖୁତ୍ବା ଜୁମାରେ) ନବୀଶ୍ରେଷ୍ଠ ହଜରତ ମୁହମ୍ମଦ ^{ସ.ଅ}ଙ୍କ ପବିତ୍ର ଜୀବନୀ ସଂକ୍ରାନ୍ତରେ ଆଲୋଚନା କରୁଥିଲି । ଯେଉଁଥିରେ ହଜରତ ଆଏଶା ^{ର.ଅ}ଙ୍କ ଉଠିବ୍ ଘଟଣାର ଚର୍ଚ୍ଚା ଚାଲିଥିଲା । ଏଥି ସଂକ୍ରାନ୍ତରେ ହଜରତ ମସିହ ମଉଦ^{ଅ.ସ} କୁହନ୍ତି; ପରାକ୍ରମୀ ଅଲ୍ଲାଃତାଲା ନିଜ ଆଚରଣରେ ଏହା ଅନ୍ତର୍ଭୁକ୍ତ କରି ରଖୁଛନ୍ତି ଯେ, ଚେତାବନୀ ମୂଳକ ଭବିଷ୍ୟତ ବାଣୀକୁ କ୍ଷମା ଯାଚନା, ଅନୁତାପ, ଦୁଆ ତଥା ଦାନ ଦକ୍ଷିଣା ଦ୍ୱାରା ଚାଲି ଦେଇଥାନ୍ତି । ଏହିପରି ସେ ମନୁଷ୍ୟକୁ ମଧ୍ୟ ସମାନ ଆଚରଣ ଶିଖାଇଛନ୍ତି । ଯେପରିକି ପବିତ୍ର କୁରଆନ୍ ଓ ହଦିସରୁ ଏହା ପ୍ରମାଣ ସିଦ୍ଧ ଯେ, ହଜରତ ଆଏଶା ^{ର.ଅ}ଙ୍କ ସଂକ୍ରାନ୍ତରେ କପଟବିଶ୍ୱାସୀମାନେ ମାତ୍ର ନିଜ ଖଳ ସ୍ୱଭାବ ବଶତଃ ଯେଉଁ ଲାଞ୍ଜନା ଲଗାଇଥିଲେ । ସେଥିରେ କେତେକ ସରଳ ସ୍ୱଭାବୀ ସାହାବାଗଣ ମଧ୍ୟ ସାମିଲ ରହିଥିଲେ । ଜଣେ ସାହାବା ଏପରି ଥିଲେ ଯେ, ହଜରତ ଅବୁବକର ^{ର.ଅ}ଙ୍କ (ଘରେ ପଡ଼ି ରହୁଥିଲେ) ଏବଂ ତାଙ୍କୁ ସେଠାରେ ଦୁଇବେଳାର ଭୋଜନ (ରୁଟି) ଖାଇବାକୁ ମିଳି ଯାଉଥିଲା । କିନ୍ତୁ ହଜରତ ଆଏଶା ^{ର.ଅ}ଙ୍କ ପ୍ରତି ତାଙ୍କର ଏହି ଆକ୍ଷେପ (ଅପବାଦ) କରିବା ଯୋଗୁଁ ହଜରତ ଅବୁବକର^{ର.ଅ} ଏହି ପ୍ରତିଜ୍ଞା କରି ନେଇଥିଲେ ଯେ, ମୁଁ ତାହାର ଏହି ଭିତ୍ତିହୀନ କଥାକୁ ପ୍ରଶୟ ଦେବାର ଦକ୍ଷ ସ୍ୱରୂପ ଆସନ୍ତାରେ କଦାପି ରୁଟି (ଆହାର) ଦେବି ନାହିଁ । ଏଥିରେ ଏହି ଆୟତ୍ ଅବତୀର୍ଣ୍ଣ ହୋଇଥିଲା- **وَلْيَعْفُوا وَلْيَصْفَحُوا ۗ أَلَا تُحِبُّونَ أَنْ يَغْفِرَ اللَّهُ لَكُمْ ۗ وَاللَّهُ غَفُورٌ رَحِيمٌ** ସେତେବେଳେ ହଜରତ ଅବୁବକର^{ର.ଅ} ନିଜର ପ୍ରତିଜ୍ଞା ଭଙ୍ଗ କରିଦେଲେ ଏବଂ ପୂର୍ବପରି ତାହାକୁ ଭୋଜନ ଦେବା ଅବ୍ୟାହତ ରଖୁଥିଲେ ।

ହଜରତ ମସିହ ମଉଦ^{ଅ.ସ} କୁହନ୍ତି; ଏହି ଆଧାରରେ ଇସଲାମୀୟ ନୀତିଶିକ୍ଷାରେ ଏହା ଅନ୍ତର୍ଭୁକ୍ତ ଯେ, ଯଦି ଭୟଭୀତ କରିବା ଉଦ୍ଦେଶ୍ୟରେ କୌଣସି ପ୍ରତିଜ୍ଞା କରାଯାଏ ତେବେ ତାହାକୁ ଭଙ୍ଗ କରିବା ସଦାଚାରୀତା ମଧ୍ୟରେ ଅନ୍ତର୍ଭୁକ୍ତ । ଉଦାହରଣ ସ୍ୱରୂପ ଯଦି କେହି ନିଜ ସେବକ ସଂକ୍ରାନ୍ତରେ ପ୍ରଣ କରେ କି ମୁଁ ନିଶ୍ଚିତ ରୂପେ ତାହାକୁ ୫୦ଜୋତା ମାଡ଼ ଦେବି ଏବଂ ତାହାର କ୍ଷମା ଯାଚନା ଓ କାକୁତି ମିନତିରେ ସେ ତାହାକୁ କ୍ଷମା କରିଦିଏ ତେବେ ଏହା ସୁନ୍ନତେ ଇସଲାମ୍ (ଇସଲାମର ଅନୁସୂତ ପଦ୍ଧତି) । ଯଦ୍ୱାରା ତଖଲକୁ ବିଅଖଲକିଲ୍ଲାଃ ଅର୍ଥାତ ଅଲ୍ଲାଃତାଲାଙ୍କ (ଗୁଣ ଆପଣାଇ ନିଅ) ରଙ୍ଗରେ ରଙ୍ଗିନ ହୋଇଯାଅ । କିନ୍ତୁ ମନେରଖ ! ପ୍ରତିଜ୍ଞା-ଭଙ୍ଗ କରିବାରେ ଧରପଗଡ଼ ହେବ କିନ୍ତୁ ଦକ୍ଷ ଦେବା ଉଦ୍ଦେଶ୍ୟରେ କରାଯାଇଥିବା ଶପଥ-ଭଙ୍ଗ ସଂକ୍ରାନ୍ତରେ (ପ୍ରଭୁ) ପ୍ରଶ୍ନ କରିବେ ନାହିଁ ।

ହଜରତ ମିର୍ଜା ବଶିର ଅହେମଦ ସାହେବ ସ୍ୱରଚିତ ପୁସ୍ତକ “ସିରତ୍ ଖାତମୁନ୍ ନବୀଇନ୍”ରେ ଉଠିବ୍ ଘଟଣାର ଚର୍ଚ୍ଚା ହଦିସ୍ ସହି ବୁଖାରାର ବର୍ଣ୍ଣନା ଆଲୋକରେ ଉଲ୍ଲେଖ କରିଛନ୍ତି; ଏହି ପ୍ରସଙ୍ଗରେ ଉକ୍ତ ବର୍ଣ୍ଣନାଟି ଅନ୍ୟ ସମସ୍ତ ବର୍ଣ୍ଣନା ତୁଳନାରେ ବଳିଷ୍ଠ ଓ ସୁସ୍ପଷ୍ଟ ବ୍ୟାଖ୍ୟା ମୂଳକ ଅଟେ । ଏହି ବର୍ଣ୍ଣନାରୁ ନବୀଶ୍ରେଷ୍ଠ ହଜରତ

ମୁହଁନଦ ସଂଘର ଗୃହସ୍ଥି ଜୀବନ ଉପରେ ଏକ ବିଶଦ ଆଲୋକପାତ ହୋଇଯାଏ, ଯାହାକୁ କୌଣସି ଐତିହାସିକ ଟାଲି ଦେଇପାରିବ ନାହିଁ । ବର୍ଷନା (ଶୈଳୀ) ଦୃଷ୍ଟିରୁ ମଧ୍ୟ ଏହା ଏପରି ଉଚ୍ଚକୋଟିରେ ଯେ, ଯେଉଁଥିରେ ସନ୍ଦେହ ଓ ଶଙ୍କାର ତିଳେ ମାତ୍ର ଅବକାଶ ନାହିଁ । ଏବେ ଅନୁଧ୍ୟାନ କରିବା ଯୋଗ୍ୟ (ବିଷୟ) ଯେ, ଏହା କିଭଳି ଭୟଙ୍କର ଉପଦ୍ରବ ଥିଲା ଯାହାକି କପଟବିଶ୍ୱାସୀମାନେ ଭିଆଇ ଥିଲେ ।

ଏଥିରେ କେବଳ ଜଣେ ପବିତ୍ରବ୍ରତୀ, ସଂଯମୀ ଓ ଅତ୍ୟନ୍ତ ଧର୍ମନିଷ୍ଠ ମହିଳାଙ୍କ ମାନସମାନ ଉପରେ ଆକ୍ରମଣ କରିବା ଉଦ୍ଦେଶ୍ୟ ନଥିଲା । ବରଂ ପ୍ରଚ୍ଛନ୍ନରେ ଏକ ବଡ଼ ଉଦ୍ଦେଶ୍ୟ ଏହା ରହିଥିଲା ଯେ, ନବୀଶିରୋମଣିଙ୍କ ମର୍ଯ୍ୟାଦା କ୍ଷୁର୍ଣ୍ଣ କରିବା ଏବଂ ଇସଲାମୀୟ ସମାଜରେ ଏକ ଭୟାବହ ବିଶ୍ୱଙ୍ଗଳା ରୂପକ ଭୂମିକା ଆଣିବା ଥିଲା । କପଟବିଶ୍ୱାସୀମାନେ ଏହି କୁସୂତ (କଦର୍ଯ୍ୟ) ଓ ଧୂର୍ତ୍ତ ପ୍ରୋପଗେଣ୍ଡାକୁ ଏପରି ରଚି ଥିଲେ ଯେ ସରଳ ସ୍ୱଭାବୀ ଲୋକମାନେ, ଏପରିକି ନିଷ୍ଠାପର ମୁସଲମାନମାନେ ମଧ୍ୟ ସେମାନଙ୍କ ଜାଲରେ ଫସି ଠୋକର ଖାଇଥିଲେ । ସେମାନଙ୍କ ମଧ୍ୟରେ ହସାନ୍ ବିନ୍ ସାବିତ୍, ହମ୍ମାନ୍ ବିନ୍ ଜହଶ୍ ଓ ମୁସ୍ତା ବିନ୍ ଅସାସାଙ୍କର ନାମ ବିଶେଷ ଭାବରେ ଉଲ୍ଲେଖ ରହିଛି । କିନ୍ତୁ ହଜରତ ଆଏଶା ^{ରା.ଅ.}ଙ୍କର ବଦାନ୍ୟତା ଦେଖନ୍ତୁ ଯେ, ସେ ସମସ୍ତଙ୍କୁ କ୍ଷମା କରି ଦେଇଥିଲେ ଏବଂ ସେମାନଙ୍କ ପ୍ରତି ନିଜ ମନରେ କୌଣସି ବିଦ୍ୱେଷ ଭାବ ରଖି ନଥିଲେ ।

ହଜରତ ମୁସଲେହ ମଉଦ ^{ରା.ଅ.} ଏହି ଆରୋପ (ଲୀକ୍ଷନା) ଲଗାଇବାର କାରଣ ଚର୍ଚ୍ଚା କରି କୁହନ୍ତି; ଆମକୁ ମୂଳ କାରଣ ପ୍ରତି ଦୃଷ୍ଟି ନିକ୍ଷେପ କରିବା ଉଚିତ୍ । ଏହାର ମୂଳ କାରଣ ଏହା ହୋଇ ନପାରେ ଯେ, ଏହି ଆରୋପ ସତ୍ୟ ସିଦ୍ଧ ହେଉ, ଯାହାକୁ କୌଣସି ବିଶ୍ୱାସକାରୀ ସ୍ୱୀକାର କରି ପାରିବ ନାହିଁ । ବିଶେଷ ଭାବରେ ଐଶ୍ୱର୍ଯ୍ୟମୟ ପ୍ରଭୁ ଆକାଶରୁ ଏହି ଅସତ୍ୟ ଅଶ୍ଳୀଳ ଆରୋପକୁ ରଦ୍ଦ କଲେ । ଦ୍ୱିତୀୟ କାରଣ ସମ୍ଭବତଃ ଏହା ହୋଇଥାଇପାରେ କି ଏହି ଆରୋପ ହଜରତ ମୁହମ୍ମଦ ^{ସ.ଅ.} ଓ ହଜରତ ଅବୁବକର ^{ରା.ଅ.}ଙ୍କର ଗୌରବ ହାନୀ କରିବା ସକାଶେ ଲଗାଯାଇଥିବ । କାରଣ ସେମାନଙ୍କ ମଧ୍ୟରୁ ହଜରତ ଆଏଶା ^{ରା.ଅ.} ଜଣକର ଧର୍ମପତ୍ନୀ ଓ ଅନ୍ୟ ଜଣକର କନ୍ୟା ଥିଲେ । ଆଉ ଏହି ଦୁଇ ବ୍ୟକ୍ତି ଏପରି ଥିଲେ, ଯାହାଙ୍କ ପ୍ରତିଷ୍ଠାରେ ଦାଗ ଲାଗିଲେ ଶତ୍ରୁ ପକ୍ଷର କେତେକ ଲୋକଙ୍କୁ ରାଜନୈତିକ ଫାଇଦା ପହଞ୍ଚି ପାରିଥାନ୍ତା । ହଜରତ ମୁହମ୍ମଦ ^{ସ.ଅ.}ଙ୍କୁ ଯେଉଁ ଉପାଧି ହାସଲ ହୋଇଥିଲା, ତାହାକୁ ତ ସେ ଦୁର୍ଜନମାନେ ଛଡ଼େଇ ନେବା କଦାପି ସମ୍ଭବ ନଥିଲା । ଅସଲ ଭୟ ସେମାନଙ୍କୁ ଏହା ଘାରୁ ଥିଲା ଯେ, ହୁଜୁର ^{ସ.ଅ.}ଙ୍କ ଅନ୍ତେ ମଧ୍ୟ ସେମାନେ ନିଜ ଉଦ୍ଦେଶ୍ୟ ପ୍ରାପ୍ତି କରିବାରୁ ବଞ୍ଚିତ ରହି ନଯାଆନ୍ତୁ । କାରଣ ସେମାନେ ଏହା ଲକ୍ଷ କରୁଥିଲେ ଯେ, ହୁଜୁର ^{ସ.ଅ.}ଙ୍କ ଅନ୍ତେ ଯଦି କେହି ଆପଣଙ୍କ ଉତ୍ତରାଧିକାରୀ ହେବାର ଯୋଗ୍ୟ ବ୍ୟକ୍ତି ଥିଲେ ତେବେ ସେ ହଜରତ ଅବୁବକର ହିଁ ଥିଲେ । ସୁତରାଂ ଏହି ଆଶଙ୍କାକୁ ହୃଦୟଙ୍ଗମ କରି ସେମାନେ ହଜରତ ଆଏଶା ^{ରା.ଅ.}ଙ୍କ ଉପରେ ଆରୋପ ଲଗାଇଲେ । ଯଦ୍ୱାରା ସେ ହୁଜୁର ^{ସ.ଅ.}ଙ୍କ ଦୃଷ୍ଟିରୁ ନିପତନ ହୋଇଯିବେ । ଏତଦ୍ ଦ୍ୱାରା ହଜରତ ଅବୁବକର ^{ରା.ଅ.}ଙ୍କର ମୁସଲମାନମାନଙ୍କ ଗହଣରେ ଯେଉଁ ଆସନ (ମାନମର୍ଯ୍ୟାଦ) ରହିଛି ତାହା ମଧ୍ୟ ଦୂରିଭୂତ ହୋଇଯିବ । ଆଉ ହୁଜୁର ^{ସ.ଅ.}ଙ୍କ ଅନ୍ତେ ତାଙ୍କର ଖଲିଫା ହେବାର ଦ୍ୱାର ପୂର୍ଣ୍ଣ ରୂପେ ବନ୍ଦ ହୋଇଯିବ ।

ଇତିହାସ ପୁସ୍ତାକରୁ ଜଣା ଯାଉଛି ଯେ, ମଦିନାରେ ଆରବର ଦୁଇ ଗୋଟି କବିଲା (ଗୋଷ୍ଠୀ) ଅଫ୍ଫସ୍ ଓ ଖଜ୍ଝରଜ୍ ପାରସ୍ପରିକ ସଂଘର୍ଷ ଏବଂ ରକ୍ତପାତ କରିବାରୁ ବିରତ ହୋଇ ପରସ୍ପର ସହିତ ସନ୍ଧି ସ୍ଥାପନ କରି ନେଇଥିଲେ । ଅବ୍ଦୁଲ୍ଲାଃ ବିନ୍ ଅବି ବିନ୍ ସୁଲୁଲ୍ ଯେ କି ମଦିନାର ଅଧିପତି ହେବାର ଥିଲା । ମଦିନାର କିଛି ଲୋକମାନେ ମକ୍କାରୁ ପ୍ରତ୍ୟାବର୍ତ୍ତନ କରି ସୁତନା ଦେଲେ ଯେ, ଅନ୍ତ୍ରୀମ ଯୁଗର ଅବତାର ମକ୍କାରେ ଆବିର୍ଭାବ କରି ସାରିଲେଣି ଏବଂ ଆମେମାନେ ତାଙ୍କର ଦାକ୍ଷୀ ନେଇ ଆସିଛୁ । ସେମାନଙ୍କ ମଧ୍ୟରୁ କିଛି ଲୋକମାନଙ୍କ ନିବେଦନ କରିବା ଫଳରେ ହଜରତ ମୁହମ୍ମଦ ^{ସ.ଅ.} ଜଣେ ସାହାବାଙ୍କୁ ମୁବଲ୍ଲିଗ୍ ରୂପେ ମଦିନା ପ୍ରେରଣ କରିଥିଲେ । ବସ୍ତୁତଃ ମଦିନାର ଅନେକ ଲୋକ ଇସଲାମ ଧର୍ମ ଗ୍ରହଣ କରିନେଲେ । ଅବ୍ଦୁଲ୍ଲାଃ ବିନ୍ ଅବି ବିନ୍ ସୁଲୁଲ୍ ଯେତେବେଳେ ନିଜ ରାଜା ହେବା

ସ୍ୱପ୍ନ ସାକାର ହେବା ଅସମ୍ଭବ ହେଲା ପରି ବୋଧ କଲା ଏବଂ ସେ ଅନୁଭବ କଲା କି ହୁଜୁର ^{ସ.ଅ}ଙ୍କ ଅନ୍ତେ ମୁସଲମାନମାନଙ୍କ ଏତାଦୃଶ୍ୟ ହଜରତ ଅବୁବକର ^{ର.ଅ}ଙ୍କ ପ୍ରତି ଉର୍ଦ୍ଦ୍ୱାଗାମୀ ହେଉଅଛି ସେତେବେଳେ ସେ ନିଜର ମଙ୍ଗଳ ଏହିଥିରେ ମଣିଲା କି ଏମାନଙ୍କୁ ଅପମାନିତ କରି ଦିଆଯାଉ ଏବଂ ଜନସାଧାରଣ ଓ ହୁଜୁର ^{ସ.ଅ}ଙ୍କ ଦୃଷ୍ଟିରୁ ତାଙ୍କୁ ପତିତ କରି ଦିଆଯାଉ । ଏହି ମନ୍ଦ ଉଦ୍ଦେଶ୍ୟକୁ ସାକାର କରିବାର ଅବସର ତାହାକୁ ହଜରତ ଆଏଶା ^{ର.ଅ}ଙ୍କର (ବନ୍ଦୁ ମୁସ୍ତଲିକ) ଯୁଦ୍ଧରୁ ପ୍ରତ୍ୟାବର୍ତ୍ତନ କରିବା ସମୟରେ ପଛରେ ରହିଯିବା ଆକାରରେ ଲାଭ ହୋଇଗଲା । ସୁତରାଂ ସେହି ଖଳ ପ୍ରବୃତ୍ତି ଦୁର୍ଜନ ହଜରତ ଆଏଶା ^{ର.ଅ}ଙ୍କ ଉପରେ ଅତ୍ୟନ୍ତ ଅଶ୍ଳୀଳ ଓ ନିଜ ଆରୋପ ଲଗାଇ ଦେଲା ।

ହଜରତ ମୁସଲେହ ମଉଦ^{ର.ଅ} ଉଠିବ୍ ଘଟଣାର ହଜରତ ଅବୁବକର ^{ର.ଅ}ଙ୍କ ଖୁଲାଫତ୍ ସହିତ ଏକ (ଗଭୀର) ସମ୍ପର୍କ ରହିଥିବାର ଦର୍ଶାଇଛନ୍ତି । ତାହା ଏହିକି ଯେ, ସୁରେ ନୁର ଆରମ୍ଭରୁ ଶେଷ ପର୍ଯ୍ୟନ୍ତ ମାତ୍ର ଗୋଟିଏ ବିଷୟ ବର୍ଣ୍ଣନା କରାଯାଇଛି । ପ୍ରଥମେ ହଜରତ ଆଏଶା ^{ର.ଅ}ଙ୍କ ଉପରେ ଲଗାଯାଇଥିବା ଆରୋପର ଚର୍ଚ୍ଚା ହୋଇଛି, ସେଥିଅନ୍ତେ ଅଲ୍ଲାଃତାଲା ଖୁଲାଫତ୍ରେ ସମ୍ବନ୍ଧରେ ବର୍ଣ୍ଣନା କରିଛନ୍ତି । ଯେପରିକି ସେ କହିଲେ; ଖୁଲାଫତ୍ ଏକ ରାଜନୈତିକ ଶାସନ ଓ ରାଜ୍ଯତି ନୁହେଁ । ତାହା ତ ଏୀଶୀ ପ୍ରକାଶକୁ (ଧରାପୃଷ୍ଠରେ) ସ୍ଥାପିତ କରିବାର ଏକ ମାଧ୍ୟମ । ତେଣୁକରି ଏହାର ସ୍ଥାପନ (ପ୍ରଚଳନ) ପରାକ୍ରମୀ ଅଲ୍ଲାଃତାଲା ସ୍ୱହସ୍ତରେ ରଖିଛନ୍ତି । ଅତଃ ସେ ଉକ୍ତ ପ୍ରକାଶକୁ ନିର୍ଦ୍ଦିଷ୍ଟ ପ୍ରତିଷ୍ଠିତ କରିବେ ଏବଂ ଯାହାକୁ ଚାହିଁବେ ନିଜର ଖୁଲିଫା ମନୋନୀତ କରିବେ । ବରଂ ସେ ଅଜ୍ଞାନୀତ କରିଛନ୍ତି ଯେ, ମୁସଲମାନମାନଙ୍କ ମଧ୍ୟରୁ ଜଣେ ନୁହେଁ ବରଂ ଏକାଧିକ ଲୋକମାନଙ୍କୁ ଏହି (ମହାନ) ପୁରସ୍କାରରେ ବିଭୂଷିତ କରି ସେହି ପ୍ରକାଶମୟ ଯୁଗକୁ ସୁଦୀର୍ଘ କରିଦେବେ । ଏବେ ଯଦି ତୁମେ ଆରୋପ ଲଗାଇବାକୁ ଚାହୁଁଛ ତେବେ ସ୍ୱଇଚ୍ଛାରେ ତାହା ପରୀକ୍ଷା କରି ଦେଖିନିଅ । ଏତଦ୍ ଦ୍ୱାରା ନା ତୁମେ ଖୁଲାଫତ୍ରେ କ୍ଷତି ସାଧୁତ କରିପାରିବ ନା ଅବୁବକର ^{ର.ଅ}ଙ୍କୁ ଖୁଲାଫତ୍ ଆସନରେ ବିରାଜମାନ ହେବାରୁ ବଞ୍ଚିତ ରଖି ପାରିବ । କାରଣ ଖୁଲାଫତ୍ ଏକ ଉତ୍କଳମୟ ପ୍ରକାଶ, ଯାହାକି ଅଲ୍ଲାଃଙ୍କ ଦିବ୍ୟଜ୍ୟୋତିକୁ (ଧରାପୃଷ୍ଠରେ) ପ୍ରାଦୁର୍ଭାବ କରିବାର ଏକ ମାଧ୍ୟମ ସ୍ୱରୂପ । ଏହାକୁ ତୁଚ୍ଛ ମାନବ ସ୍ୱଯୋଜନା ଦ୍ୱାରା କିପରି ବା ନଷ୍ଟ କରିପାରିବ ।

ହଜରତ ମସିହ ମଉଦ^{ସ.ସ} କୁହନ୍ତି; ଅବତାରଗଣଙ୍କର ମଧ୍ୟ ଏହି (ସମାନ) ଅବସ୍ଥା ରହିଛି । ଯେତେବେଳେ ଅଲ୍ଲାଃତାଲା ତାଙ୍କୁ କୌଣସି କାର୍ଯ୍ୟ ପ୍ରସଙ୍ଗରେ (ଆଦେଶ) ଦିଅନ୍ତି ସେତେବେଳେ ସେମାନେ ତାହାକୁ ସମ୍ପାଦନ କରିଥାନ୍ତି ନତୁବା (ଯଦି ନିଷେଧାଦେଶ ଥାଏ) ତେବେ ସେଥିରୁ ବିରତ ରହିଥାନ୍ତି । ଦେଖ ହଜରତ ଆଏଶା ^{ର.ଅ}ଙ୍କ ଉଠିବ୍ ଘଟଣା ସଂକ୍ରାନ୍ତରେ ପ୍ରଥମେ ତ ହୁଜୁର ^{ସ.ଅ}ଙ୍କୁ କୌଣସି ସୂଚନା (ଧାରଣା) ନଥିଲା । ଏପରିକି ହଜରତ ଆଏଶା^{ର.ଅ} ନିଜ ବାପ ଘରକୁ ଚାଲିଗଲେ ଏବଂ ହୁଜୁର^{ସ.ଅ} ତାଙ୍କୁ ଏପରି କଥା ମଧ୍ୟ କହିଦେଲେ ଯେ, ଯଦି ତୁମ ଦ୍ୱାରା କୌଣସି ତ୍ରୁଟି ସାଧୁତ ହୋଇଛି ତେବେ ତୁମେ କ୍ଷମା ଯାଚନା କର । ଏସବୁ ଦେଖିବା ପରେ ଆପଣ ^{ସ.ଅ}ଙ୍କ (ମାନସିକ ଅବସ୍ଥା) କିପରି ବ୍ୟତିବ୍ୟସ୍ତ ପୂର୍ଣ୍ଣ ଥିଲା କିନ୍ତୁ ଉକ୍ତ ଘଟଣାର ରହସ୍ୟ ଏକ ନିର୍ଦ୍ଦିଷ୍ଟ ସମୟ ପର୍ଯ୍ୟନ୍ତ ଆପଣ ^{ସ.ଅ}ଙ୍କ ଉପରେ ମଧ୍ୟ ଉନ୍ମୋଚିତ ହୋଇ ନଥିଲା । କିନ୍ତୁ ଯେତେବେଳେ ମହାପ୍ରଭୁ ନିଜ ଏୀଶୀବାଣୀ ଦ୍ୱାରା ତାଙ୍କୁ (ସେହି ଆରୋପରୁ) ମୁକ୍ତ କଲେ ଏବଂ କହିଲେ; *الْحَبِثُ لِلْحَبِثِيْنَ وَالْحَبِثُونَ لِلْحَبِثَاتِ وَالطَّيِّبَاتُ لِلطَّيِّبَاتِ* ସେତେବେଳେ ଯାଇ ହୁଜୁର ^{ସ.ଅ}ଙ୍କୁ ଉଠିବ୍ ଘଟଣାର ସତ୍ୟାସତ୍ୟ ଜ୍ଞାତ ହେଲା । ଏଥିରେ କ'ଣ ହୁଜୁର ^{ସ.ଅ}ଙ୍କ ବୈଶିଷ୍ଟ୍ୟରେ ଫରକ ପଡ଼ିଲା, କଦାପି ନୁହେଁ । ସେହି ବ୍ୟକ୍ତି ଅତ୍ୟାଚାରୀ ଓ ଈଶ୍ୱର ଅଭିଳାଷି ନୁହେଁ । ଯେ ଏହି ପ୍ରକାର ସନ୍ଦେହ କରେ କାରଣ ଏହା ମନୁଷ୍ୟକୁ ଅମାନ୍ୟ କରିବା ମୂଖରେ ନେଇ ପହଞ୍ଚାଇ ଦେଇଥାଏ । ନବୀଶ୍ରେଷ୍ଠ ହଜରତ ମୁହମ୍ମଦ^{ସ.ଅ} କଦାପି ଏହି ଦାବି କରି ନାହାନ୍ତି ଯେ, ସେ ସର୍ବଜ୍ଞ । ବିଗତ ଓ ଭବିଷ୍ୟତର କଥା ଜାଣନ୍ତି । ଅଦୃଶ ବର୍ଷିୟ ଓ ଅନ୍ତରର କଥା ଜାଣିବା କେବଳ ପରମେଶ୍ୱରଙ୍କ ବୈଶିଷ୍ଟ୍ୟ ।

ବର୍ଣ୍ଣନାରେ ହଜରତ ଆଏଶା ^{ର.ଅ}ଙ୍କ ଉପରେ ଆରୋପ ଲଗାଇଥିବା ଲୋକମାନଙ୍କ ସଂଖ୍ୟାରେ ଭିନ୍ନତା ଥିବା ଉଲ୍ଲେଖ ରହିଛି । କେତେକ ବର୍ଣ୍ଣନାନୁଯାୟୀ ତାହା ୩, ୧୦, ୧୫ ଓ ୪୦ମଧ୍ୟ ବର୍ଣ୍ଣନା କରାଯାଇଛି । ସେହି

ଆରୋପକାରୀଙ୍କୁ ଦଣ୍ଡିତ କରିବା ପ୍ରସଙ୍ଗରେ ମଧ୍ୟ ମତଭେଦ ରହିଛି । ସୁନେ ଅବି ଦାଉଦ୍ରେ ଉଲ୍ଲେଖ ରହିଛି, ହୁଜୁର^{ସ.ଅ} ଦୁଇଜଣ ପୁରୁଷ ଓ ଜଣେ ମହିଳାଙ୍କୁ ଦଣ୍ଡାଦେଶ ଶୁଣାଇ ଥିଲେ । ସେମାନଙ୍କ ମଧ୍ୟରେ ହସାନ ବିନ୍ ସାବିତ୍, ଓ ମୁସ୍ତା ବିନ୍ ଅସାସା ରହିଥିଲେ । ଆଉ ଏକ ବର୍ଷନାନୁଯାୟୀ ରସୁଲୁଲ୍ଲା^{ସ.ଅ} ସେମାନଙ୍କ ମଧ୍ୟରୁ କାହାରିକୁ ହେଲେ ମଧ୍ୟ ଦଣ୍ଡ ବିଧାନ କରି ନଥିଲେ । ତୃତୀୟ ବର୍ଷନାନୁଯାୟୀ ଆପଣ^{ସ.ଅ} ଅବ୍ଦୁଲ୍ଲା^{ସ.ଅ} ବିନ୍ ଅବି, ହସାନ ବିନ୍ ସାବିତ୍, ହମ୍ମା ବିନ୍ ଜହ୍ନ ଓ ମୁସ୍ତା ବିନ୍ ଅସାସାଙ୍କୁ ଦଣ୍ଡିତ କରିଥିଲେ । ହଜରତ ମୁସଲେହ ମଉଦ^{ସ.ଅ} ସୁରେ ନୁର୍ ଆୟତ୍ ସଂଖ୍ୟା ୩୬ର ବ୍ୟାଖ୍ୟାରେ ଉଲ୍ଲେଖ କରିଛନ୍ତି; ସେହି ଆରୋପକାରୀମାନେ ଯେଉଁ (ପାପ) ଅର୍ଜନ କରିଛନ୍ତି ତାଙ୍କୁ ତଦନୁରୂପ ଦଣ୍ଡ ମିଳିଯିବ । ଏହି ଉପଦ୍ରବର ମୂଳ ଅବ୍ଦୁଲ୍ଲା^{ସ.ଅ} ବିନ୍ ଅବି ବିନ୍ ସୁଲୁଲକୁ ଚେତାଇବା ପାଇଁ ଚାବୁକ ପ୍ରହାର ମଧ୍ୟ କରାଗଲା ଏବଂ ତାହାକୁ ଅଲ୍ଲାଃତାଲାଙ୍କ ନିକଟରୁ ମଧ୍ୟ ଶାସ୍ତି ମିଳିଲା । ସେ ହୁଜୁର^{ସ.ଅ}ଙ୍କ ଜୀବନ କାଳରେ ହିଁ ଅପଦସ୍ତ ହେଲା ଏବଂ ନିଜ ଶେଷ ସମୟରେ ଗୋଇଠିରେ ଘୁସୁରି ଘୁସୁରି ମୃତ୍ୟୁ ବରଣ କଲା ।

ଏଥିଅନ୍ତେ ମହାମହିମ ହୁଜୁର ଅନଝୁର^{ଅ.ବ} ଜର୍ମାନୀର ବାର୍ଷିକ ଧର୍ମସମ୍ମିଳନୀ ପରିପ୍ରେକ୍ଷାରେ କହିଲେ; ଯୋଗଦାନକାରୀଙ୍କ ମଧ୍ୟରେ ଯେ ଅଣଅହେମଦି ଥିଲେ ଅଥବା ଯେଉଁମାନେ ଜଳସାରେ ପ୍ରଥମ ଥର ସାମିଲ ହୋଇଥିଲେ ସେମାନେ ବେଶ ସକାରାତ୍ମକ ମନ୍ତବ୍ୟ ଓ ଆନନ୍ଦର ଅଭିବ୍ୟକ୍ତ କରିଛନ୍ତି । ମିଡ଼ିୟା ଓ ଖବର ପ୍ରସାରଣ ମାଧ୍ୟମରେ ଅନେକ ମିଲିୟନ୍ ଲୋକମାନଙ୍କ ନିକଟରେ ଅହେମଦିୟତ୍ ଓ ଇସଲାମର ବାଉଁ ପହଞ୍ଚିଛି । ଅଲ୍ଲାଃତାଲା ଏହାର ଉତ୍ତମ ଓ ଦୂରବର୍ତ୍ତୀ ପରିଣାମ ଉଦ୍ଧୃତ କରନ୍ତୁ । ଅହେମଦିମାନଙ୍କୁ ମଧ୍ୟ ପ୍ରକୃତ ପକ୍ଷେ ସର୍ବଦା ଏଥିରୁ ଉପକୃତ କରନ୍ତୁ । ତେବେ ଆପଣମାନେ ଦୁଆ କରିବା ପ୍ରତି ଧ୍ୟାନ ଦେବେ । ଅଲ୍ଲାଃତାଲା ନିଜ ଅନୁକମ୍ପା ଓ କୃପାର ଚଦରରେ ଆମମାନଙ୍କୁ ସର୍ବଦା ଆଛାଦିତ କରି ରଖୁଥାନ୍ତୁ ।

(ଯୁଦ୍ଧ ଯୋଗୁଁ) ଅହେମଦିମାନେ ମଧ୍ୟ ନିଜ ଜୀବନ ରକ୍ଷା ଓ ନିରାପତ୍ତା ସକାଶେ ସୁଦାନ (ଦେଶ)ର ବିଭିନ୍ନ ଅଞ୍ଚଳରେ ବିକ୍ଷିପ୍ତ ହୋଇଯାଇଛନ୍ତି, ଏବେ ସୁଦ୍ଧା ସେମାନେ ଅତି ଅସୁବିଧା, ଅଭାବ ଓ ଅନାଚନରେ ଜୀବନ ଅତିବାହିତ କରୁଛନ୍ତି । ଅଲ୍ଲାଃତାଲା ଅହେମଦିମାନଙ୍କ ବିଶ୍ୱାସକୁ ସ୍ୱତନ୍ତ୍ର ରଖନ୍ତୁ ଏବଂ ସେମାନଙ୍କ ଅବସ୍ଥା ପରିବର୍ତ୍ତନ (ସାମାନ୍ୟ) କରି ଦିଅନ୍ତୁ । ଦେଶରେ ଅଶାନ୍ତି ଓ ବିଶ୍ୱଙ୍ଗଳାର କଳା ବାଦଲ ପରିବ୍ୟାପ୍ତ ରହିଛି । ଅଲ୍ଲାଃତାଲା ଏହି ବିଦ୍ରୋହ ଓ ବିଶ୍ୱଙ୍ଗଳା ପୂର୍ଣ୍ଣ ପରିବେଶକୁ ଶେଷ କରନ୍ତୁ ଏବଂ ନିଜ ଦୟାବତୀର୍ଣ୍ଣ କରନ୍ତୁ । ସେମାନେ ପରସ୍ପରର କର୍ତ୍ତବ୍ୟ ସମ୍ପାଦନ କରନ୍ତୁ । ଜଣେ ମୁସଲମାନ ଆଉ ଜଣେ ମୁସଲମାନର ଭାଇ ହେବାର ଅଧିକାର ସମ୍ପନ୍ନ କରୁ ଏବଂ ଇସଲାମୀୟ ପ୍ରଶାସନ ଦେଶଗୁଡ଼ିକରେ ଯେଉଁଠି ବିଶ୍ୱଙ୍ଗଳା ଓ ଅପ୍ରୀତିକର ପରିସ୍ଥିତି ଜାରି ରହିଛି ଅଲ୍ଲାଃତାଲା ତାହାକୁ ଦୂର କରିଦିଅନ୍ତୁ । ଅଲ୍ଲାଃତାଲା ଅହେମଦିମାନଙ୍କୁ ପ୍ରକୃତ ଶାନ୍ତି ଓ ନିରାପଦ ପୂର୍ଣ୍ଣ ଜୀବନ ଅତିବାହିତ କରିବାକୁ ଶକ୍ତି ପ୍ରଦାନ କରନ୍ତୁ । ଆମିନ୍ ।

ଅଲ୍ହମ୍ଦୁ ଲିଲ୍ଲାହି ନହ୍ମଦୁହୁ ଓ ନସ୍ତଇନୁହୁ ଓ ନସ୍ତଗଫିରୁହୁ ଓ ନୁମିନୁ ବିହି ଓ ନତଓକକଲୁ ଅଲ୍ଲେହି ଓ ନତଜୁବିଲ୍ଲା ମିନ୍ ଶୁରୁରେ ଅନ୍ଫୁସିନା ଓ ମିନ୍ ସଇୟାତି ଆମାଲିନା ମଇଁ ସହ୍ଦିହିଲ୍ଲା ଫିଲାମୁଜିଲ୍ଲା ଲହୁ ଓ ମଇଁ ସୁଜ୍ଲିଲ୍ଲହୁ ଫିଲା ହାଦିସ୍ତା ଲହୁ ଓ ନଶହ୍ଦୁ ଅଲ୍ଲା ଇଲାହା ଇଲ୍ଲାହୁ ଓ ନଶହ୍ଦୁ ଅନ୍ନା ମୁହମ୍ମଦନ୍ ଅବ୍ଦୁହୁ ଓ ରସୁଲୁହୁ । ଇବାଦଲ୍ଲାହି ରହ୍ମକୁମୁଲ୍ଲାହା ଇନ୍ନଲ୍ଲାହା ସ୍ତାମୁରୁବିଲ୍ ଅଦ୍ଲେ ଓଲ୍ ଇହ୍ସାନି ଓଇତାଲ୍ଜିଲ୍ କୁରବା ଓ ସୁନ୍ହା ଅନିଲ୍ ଫହ୍ଶାଲ୍ ଓଲ୍ ମୁନ୍କରି ଓଲ୍ ବଗ୍ଲ୍ ସୁଇଜୁକୁମ୍ ଲଅଲ୍ଲକୁମ୍ ତଜକ୍ କରୁନ୍ ଉୟକୁରୁଲ୍ଲାହା ସୁୟକୁରୁକୁମ୍ ଓଦ୍ତହୁ ସ୍ୱତ୍ତଜିବ୍ ଲକୁମ୍ ଓଲ୍ଯିକ୍ରୁଲ୍ଲାହି ଅକ୍ବର ।



Khulasa Khutba Juma Huzoor Anwar a.b.a In Odia
30th August 2024